



גאווערנער קעטי האקול

אויף תיכף ארויסצוגעבן: 10/6/2021

**גאווערנאר האוקאל אנאנסירט עפענונג פון נייע 250 מיליאן דאלארדיגע אנשטאלט געביידע פאר די אפיס פון גייסטישע געזונט אין סטעטן איילענד**

**נאכפאלגנדיג שאדנס פון די האריקעין סענדי שטורעמעס, איז סאָוט ביטש פסיכיאטרישע צענטער צוריק אויפגעבויט געווארן צו ביישטיין צוקונפטיגע שטורעמעס און פארפלייצונגען**

גאווערנאר קעטי האוקאל האט היינט אנאנסירט די אפיציעלע עפענונג פון די נייע אנשטאלט געביידע פון די אפיס פון גייסטישע געזונטהייט (Office of Mental Health, OMH) ביי די סאָוט ביטש פסיכיאטרישע צענטער (South Beach Psychiatric Center, SBPC) אין סטעטן איילענד. די נייע 250 מיליאן דאלארדיגע געביידע, צוזאמען מיט די ענדערונגען וועלכע זענען געמאכט געווארן אויף די סאָוט ביטש קאמפוס, איז געבויט צו ביישטיין די פארפלייצונג וואס האט שווער באטראפן די SBPC דורכאויס די האריקעין סענדי שטורעמעס.

"נישט נאר וועט די נייע געביידע העלפן ניו יארק צו צושטעלן די בעסטע קעיר וואס איז נאר מעגליך פאר אונזערע פאציענטן, נאר עס וועט אויך דינען אלץ א שטענדיגע מוסטער פון אונזער סטעיט'ס שטאנדהאפטיגקייט אין פיינטליכע אומשטענדן", האט גאווערנאר האוקאל געזאגט. "די נייע געביידע און אנדערע פארבעסערונגען וועלכע מיר האבן געמאכט וועלן בעסער באשיצן פאציענטן, איינגעשטעלטע און אינפראסטראקטור אין א צייט ווען עקסטרעמע וועטערס זענען געווארן די נייע נארמע."

די נייע געביידע איז געווען אן אומשאצבארע אוצר לעצטע יאר ווען עס איז גענוצט געווארן צו העלפן באקעמפן די קאוויד-19 אויפשטייג. די געביידע איז איבערגעמאכט און גענוצט געווארן צו צושטעלן מעדיצינישע קעיר פאר קאוויד פאציענטן אנגעהויבן אום אפריל 2020. יעצט, נאך אביסל מער פון א יאר שפעטער, זענען שוין א סך הכל פון 1,022 פאציענטן באהאנדלט געווארן פאר קאוויד-19 אין די נייע געביידע.

**דר. ען סאָליווען, קאמישאנער פון די אפיס פון גייסטישע געזונטהייט, האט געזאגט, "אונזער נייע געביידע וועט צושטעלן פאר פאציענטן און איינגעשטעלטע א ווארעמע און הערליכע פלאץ מיט איינריכטונגען וועלכע זענען אויפגעוויזן געווארן צו שטיצן די ערהוילונג פון פאציענטן און פאר די צופרידנהייט פון די איינגעשטעלטע. די נייע געביידע וועט אויך פארבעסערן די באהאנדלונג אטמאספערע דורכן לייגן אין צענטער פלעצער פאר טעראפיע פראגראמען, געזעלשאפטליכע באגעגענישן, פארוויילונג, איבונגען און לערנען. עס איז א וואונדערבארע אינוועסטירונג אין די געזונטהייט פון די איינוואוינער פון ניו יארק."**

רעאזבען ר. מקדעניעל III, פרעזידענט און CEO פון די דארמיטארי אויטאריטעט פון ניו יארק סטעיט (Dormitory Authority of the State of NY, DASNY), האט געזאגט, "DASNY איז שטאלץ צו ארבעטן צוזאמען מיט די OMH צו בויען א געביידע וואס שטעלט צו די בעסטע סערוויסעס מעגליך פאר די שוצלאזע באפעלקערונג, און צו טוהן אזוי אויף אן אופן וואס איז מער שטאנדהאפטיג און

וואס רעכנט זיך מיט די ענווייראמענט. ארבעטנדיג צוזאמען מיט די OMH צו אנפירן די סאָוט ביטש פלאנירונג און קאנסטרוקציע, טוהען מיר עפענען א געביידע וואס וועט דינען ניו יארק סטעיט און די סטעטן איילענד קאמיוניטי פאר צענדליגע קומענדיגע יארן."

**ניו יארק סטעיט סענאטארשע דייען סאווינאָ האט געזאגט,** "די נייע הערליכע געביידע ווידערהאלט ניו יארק סטעיט'ס איבערגעגעבנקייט צו צושטעלן די בעסטע גייסטישע געזונטהייט קעיר וואס מעגליך פאר אונזערע איינוואוינער, און עס דעמאנסטרירט אונזער אנטשלאסנקייט צו אדרעסירן די ווירקונגען פון קלימאט טויש און פארמערן די סטעיט'ס שטאנדאהאפטקייט און מעגליכקייט צו צושטעלן וויכטיגע סערוויסעס, אפילו אונטער די שווערסטע אומשטענדן. אין צוגאב, און די וויכטיגסטע זאך, די נייע געביידע וועט צושטעלן פאר פאציענטן מיט א זיכערע פלאץ וואו צו באקומען די באהאנדלונגען וואס זיי דארפן."

**ניו יארק סטעיט אסעמבלי מיטגליד מייקעל קיוסיק האט געזאגט,** "די הערליכע און שיינע געביידע וועט צושטעלן קעיר און סערוויסעס פון הויכע קוואליטעט פאר פאציענטן פון ארום די סיטי. די דורכגעטראכטע דעזיין פון די נייע געביידע מאקסימיזירט זיכערהייט און וואילזיין סיי פאר די פאציענטן און סיי פאר די איינגעשטעלטע, און עס נוצט אינגאנצן אויס אזא הערליכע פלאץ."

א ווידעאו פון די נייע געביידע'ס דעזיין און ארכיטעקטורישע הויכפונקטן קען געזעהן ווערן [אן](#).

די נייע 230,000-סקווער-פיסיגע, פיף שטאקיע געביידע איז געבויט אויף העכערע ערד, 20 פיס העכער פון די ים שטאפלען כדי צו פארמיידן פארפלייצונגען, און אלע יוטיליטיס זענען אינסטאלירט בערך 30 פיס העכער ים שטאפלען אלץ א צוגעלייגטע באווארענונג. די נייע פארקינג לאַט דעזיין נעמט אויך אין באטראכט פארפלייצונג פארמיידונג מיטלען, און נייע וואסער אפלוף סיסטעמען זענען אינסטאלירט געווארן איבער די גאנצע קאמפוס. די געביידע איז פריינטליך צו די ענווייראמענט און עס שפארט ענערגיע; געבויט מיט גרינע דעכער פאר נאטורליכע קילונג, שטורעם וואסער באשיצונג און עס קומט נאך די LEED סטאנדארטן.

די נייע געביידע פארבעסערט די ווירקזאמקייט פון אפעראציעס דורכן לייגן אין צענטער פילע פון די פראגראמען און אקטיוויטעטן פון די פלאץ. א נייע פארמאסי און סערוויס קארידאר וואס איז פארבינדן צו די צענטראלע סערוויסעס געביידע פארמערט די ווירקזאמקייט מיטן איבערגעבן סופארט סערוויסעס.

די דעסקס פון די יוניטס זענען אלע אפן, פלאצירט אין צענטער און מען קען קלאר זעהן ארום און ארום. די דעזיין ערלויבט דירעקטע אויפזיכט און ערלויבט די איינגעשטעלטע און פאציענטן צו קומען אין בארירונג גרינגערהייט. עס זענען אויך דא פריוואטע קאנסאלטעישען און אינטערוויו צימערן פלאצירט אין די יוניט פאר טעראפיע און פריוואטע איינגעשטעלטע/פאציענט באגעגענישן.

אין די זעלבע צייט איז די געביידע אויסגעשטעלט צו מאקסימיזירן די צופרידנהייט פון פאציענטן און איינגעשטעלטע צו גלייך. שטודיעס ווייזן אז די פיזישע אטמאספערע וואו א מענטש באקומט באהאנדלונג שפילט א וויכטיגע ראלע אין די ווירקזאמקייט פון די באהאנדלונגען. גרויסע פענסטערס לאזן אריין נאטורליכע ליכט און הערליכע פאנאראמעס. די ארומיגע ארט באשטייט פון עכטע גראז, ביימער און בושעס פאר גרינגע אויפהאלטונג און טוישנדע קאלירן מיט די סעזאנען.

אנדערע פארבעסערונגען רעכענען אריין די מעין לאַבי, וועלכע איז איבערגעמאכט געווארן צו זיין מער ווארעם און באגרוסנד, און אין די זעלבע צייט אויך זיין גענוג פארזיכערט. די שטח איז גרינג פאר העליקאפטערס, און די ערד פון די פארקינג לאַט ביז די פארנט טירן זענען נאר א קליין ביסל שיף אזוי אז ראמפעס און שטיגן פעלן נישט אויס.

די נייע געביידע האט אויך אן אויסגעפלאסטערטע וועג אינדרויסן מיט פלאץ פאר אן אויפנאמע פלאץ, א קאפע, געזעלשאפטליכע פלאץ און א באזאר, און אזוי אויך נאך צימערן און פלאץ פאר פראגראמען, אקטיוויטעטן און באזוכן פון פריינט און פאמיליע.

די נייע אנשטאלט געביידע פאלגט נאך די 2014 עפענונג פון א נייע 42 מיליאן דאלארדיגע צענטראלע סערוויסעס געביידע וואס האט ערזעצט די קריטישע אינפראסטראקטור וואס איז צושטערט געווארן דורך די שטורעם אויפשטייג פון האריקעין סענדי.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | 518.474.8418 | [press.office@exec.ny.gov](mailto:press.office@exec.ny.gov)